

प्रेषक,

एन0एस0नपलच्याल,

प्रमुख सचिव,

उत्तराखण्ड शासन।

सेवा में,

मुख्य राजस्व आयुक्त,

उत्तराखण्ड, देहरादून।

राजस्व विभाग

विषय: वेतन समिति (1997-99)/मुख्य सचिव समिति की संस्तुतियों पर लिये गये निर्णयानुसार राजस्व विभाग के सहायक भूलेख अधिकारी के पदों के वेतनमान का उच्चीकरण।

देहरादून : दिनांक : ०९ जनवरी, 2007

महोदय,

उपर्युक्त विषय पर मुझे यह कहने का निदेश हुआ है कि वेतन समिति (1997-99) की संस्तुति पर विचार हेतु गठित मुख्य सचिव समिति की संस्तुतियों पर लिए गये निर्णय के क्रम में श्री राज्यपाल महोदय राजस्व विभाग के अन्तर्गत सहायक भूलेख अधिकारी के पद हेतु दिनांक 01.01.1996 से स्वीकृत पुनरीक्षित वेतनमान रूपया 4500-125-7000 को दिनांक 20 नवम्बर, 2003 को उत्तर प्रदेश में उक्त पद के वेतनमान के पुनरीक्षण शासनादेश की तिथि से रूपया 5500-175-9000 के वेतनमान में उच्चीकृत करने की सहर्ष स्वीकृति प्रदान करते हैं।

2- उपरोक्तानुसार संशोधित/उच्चीकृत वेतनमान में वेतन निर्धारण वित्तीय नियम संग्रह खण्ड-2 भाग-2 से 4 के मूल नियम-22 के नीचे अंकित सम्परीक्षा अनुदेश-4 के अनुसार किया जायेगा। यदि किसी कर्मचारी का वेतन निर्धारण उसके द्वारा पूर्व आहरित वेतन से निम्न स्तर पर होता है तो अंतर की धनराशि को उसे वैयक्तिक रूप से अनुमन्य कराते हुए उसका पूर्व वेतन संरक्षित किया जायेगा। वैयक्तिक वेतन की धनराशि का समायोजन आगामी वेतन वृद्धि में कर लिया जायेगा।

3- उपर्युक्तानुसार सम्बन्धित पदधारक को मूल नियम-23(1) के अन्तर्गत विकल्प का भी अधिकार होगा अर्थात वह दिनांक 20 नवम्बर, 2003 की तिथि अथवा वर्तमान वेतनमान में किसी अनुवर्ती वेतन वृद्धि की तिथि से संशोधित वेतनमान का विकल्प दे सकता है। विकल्प देने की अन्तिम तिथि इस शासनादेश के निर्गत होने की तिथि से 90 दिन की अवधि तक होगी। उक्त अवधि के अन्तर्गत विकल्प न देने की दशा में यह गान लिया जायेगा कि पात्र कर्मचारी द्वारा शासनादेश निर्गत होने की तिथि से विकल्प दिया गया है।

4- उक्त आदेश वित्त विभाग के अशासकीय संख्या- 530 /XXVII(7)/2006 दिनांक 29 दिसम्बर, 2006 में प्राप्त उनकी सहमति से निर्गत किये जा रहे हैं।

भवदीय,

(एन0एस0नपलच्याल)  
प्रमुख सचिव।

संख्या एवं तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- महालेखाकार, उत्तराखण्ड, देहरादून।
- 2- समस्त मण्डलायुक्त, उत्तराखण्ड।
- 3- समस्त जिलाधिकारी, उत्तराखण्ड।
- 4- वित्त अनुभाग-5
- 5- वित्त अनुभाग-7
- 6- निदेशक, एन0आई0सी0, सचिवालय परिसर, देहरादून।
- 7- गार्ड फाईल।

आज्ञा से,

(पी0एस0जंगपांगी)  
अपर सचिव।

१